



سوال

(116) کسی کمیونسٹ کا اپنے والدین کی وراثت میں حقدار ہونا

جواب

السلام علیکم ورحمۃ اللہ وبرکاتہ

اولاد اللہ تعالیٰ کی نعمت ہوتی ہے۔ لیکن جب یہی اولاد سرکش، نافرمان اور بے دین ہو جائے تو والدین کے لیے عذاب بھی بن جاتی ہے۔ میں بھی ان بد نصیب والدین میں سے ہوں، میں نے اپنے بڑے لڑکے کو تعلیم کی خاطر ملک سے باہر بھیجا۔ اس نے وہاں جا کر تعلیم حاصل کی اور ساتھ ہی ساتھ اس نے وہاں کے مذہب یعنی کمیونزم کو اختیار کر لیا۔ اب وہ کسی مذہب کو نہیں مانتا۔ خدا کو نہیں مانتا۔ اسلام کی تعلیمات کا مذاق اڑاتا ہے۔ میں یا میرے دو سرے بچے جب اس سے بحث کرتے ہیں اور اسے سمجھانے کی کوشش کرتے ہیں تو وہ دین اسلام کی شان میں گستاخیاں کرتا ہے۔ اس لیے اب ہم نے اس سے کچھ کہنا چھوڑ دیا ہے۔ میں، میرے آباء و اجداد دین دار تھے اور میں خود بھی، بحمد اللہ دین دار ہوں لیکن میرا یہ بیٹا بد دین ہو کر میرے لیے ناسور بن گیا ہے۔ میرا سوال یہ ہے کہ کیا وہ میری جائیداد میں وارث ہوگا۔ اس کی لامذہبیت اور سرکشی کے ہم والدین کس حد تک ذمہ دار ہیں؟ کیا اللہ کے حضور اس بارے میں ہم جواب دہ ہوں گے؟ اور ہمیں اس کی سز ملے گی؟ مجھے تسلی بخش جواب مطلوب ہے۔

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

آپ کے سوال سے مشابہ ہی اس عورت کا سوال تھا جس نے کسی کمیونسٹ مرد سے شادی کے جواز کی بابت سوال کیا تھا۔ اسے میں نے یہ جواب دیا تھا کہ کسی مسلمان عورت کی شادی کسی کمیونسٹ مرد سے کسی حال میں جائز نہیں ہے۔ کیونکہ محض اسلامی نام رکھ لینے سے کوئی شخص مسلمان نہیں ہوتا۔ جب تک وہ دین اسلام پر یقین کامل نہ رکھتا ہو اسے مسلمانوں میں شمار نہیں کیا جاسکتا۔ کمیونزم وہ تصور ہے جو کسی مذہب کو نہیں مانتا۔ کسی خدا کو تسلیم نہیں کرتا اور مذہب کی باتوں کو خرافات تصور کرتا ہے۔ کمیونزم تو شرک سے بھی بدتر گناہ ہے۔ کیونکہ مشرک شخص کم از کم خدا پر ایمان رکھتا ہے۔ بعض مشرکین آخرت پر بھی یقین رکھتے ہیں اور مذہب کی بہت ساری باتوں کو تسلیم کرتے ہیں۔ لیکن کمیونزم نہ خدا کو تسلیم کرتا ہے اور نہ کسی مذہب بات کو۔

ان اسباب کی بنا پر ہم کہہ سکتے ہیں کہ جو اولاد کمیونزم پر مصر ہو اور اس سے توبہ کرنے پر آمادہ نہ ہو تو ایسی اولاد اپنے مسلم والدین کی جائیداد کی وارث نہیں ہو سکتی۔ کیوں کہ وارث کی اولین شرط ہے وحدت دین۔ جیسا کہ حدیث شریف میں ہے:

"لَا يَرِثُ الْمُسْلِمُ الْكَافِرَ وَلَا الْكَافِرُ الْمُسْلِمَ" (صحاح ستہ)

”نہ مسلمان کسی کافر کا وارث ہو سکتا ہے اور نہ کوئی کافر کسی مسلمان کا وارث ہو سکتا ہے“



بلکہ ایسی اولاد جو دین اسلام کو تسلیم نہیں کرتی ہے وہ مسلم گھرانے کا فرد شمار نہیں ہو سکتی۔ یہی وجہ ہے کہ جب نوح علیہ السلام نے اپنے کافر بیٹے کی خاطر دعا کرتے ہوئے کہا تھا:

"رَبِّ اِنَّ ابْنِي مِنْ اُمَّيْ"

"خدا یا! میرا بیٹا میرے اہل میں سے ہے"

اس پر تعالیٰ نے ان کی سرزنش کی اور فرمایا:

قَالَ يٰ نُوْحُ اِنَّ لَيْسَ مِنْ اَبْنِكَ اِنَّهٗ عَمَلٌ شَمِيْرٌ صٰحٍ ... ٤٦ ... سورۃ ہود

"اے نوح (علیہ السلام) وہ تیرے گھرانے والوں میں سے نہیں ہے وہ تو ایک بگڑا ہوا کام ہے"

اس آیت سے ثابت ہوا کہ کفر کی وجہ سے باپ، اور بیٹے کے درمیان رشتہ ختم ہو جاتا ہے۔ اسی طرح فقہاء کا اس بات پر بھی اتفاق ہے کہ مرتد شخص بھی اپنے مسلم رشتہ داروں کی جائیداد کا وارث نہیں ہو سکتا۔

البتہ مسلم شخص اپنے کافر رشتہ داروں کا وارث ہو سکتا ہے یا نہیں؟ اس میں علماء کا اختلاف ہے۔ بعض فقہاء کے نزدیک مسلم شخص کافر رشتہ داروں کا وارث ہو سکتا ہے کیوں کہ حدیث ہے:

"الاسلام یغلو ولا یغلی" (الوداؤد، حاکم)

"اسلام غالب ہونے کے لیے ہے مغلوب ہونے کے لیے نہیں"

دلیل کے طور پر انہوں نے اس واقعے کو بھی نقل کیا ہے کہ حضرت علی رضی اللہ تعالیٰ عنہ نے مسودا الحلجی کو جب اس کے مرتد ہونے پر قتل کیا تو حضور صلی اللہ علیہ وسلم نے اس کی جائیداد اس کے مسلمان وارثوں میں تقسیم کی بعض فقہاء کے نزدیک صرف مرتد شخص کا وارث ہو جاسکتا ہے۔ انہوں نے دلیل کے طور پر اس واقعے کو نقل کیا ہے۔

بہر حال اس بات پر تمام فقہاء کا اتفاق ہے کہ کافر اور مرتد شخص اپنے مسلمان رشتہ داروں کا وارث نہیں ہو سکتا۔

رہی یہ بات کہ والدین اپنے بچے کی لادینیت کے کس حد تک ذمہ دار ہیں اور عند اللہ اس کے جواب دہ ہیں یا نہیں۔ اس کا جواب مختصراً حاضر ہے۔

والدین نے اگر اپنی اولاد کی تعلیم و تربیت کی طرف بچپن ہی سے کوئی دھیان نہ دیا ہو یا اس میں کوتاہی برتی ہو۔ انہیں اسلامی ماحول فراہم نہ کیا ہو۔ انہیں اچھی اچھی باتیں نہ سکھائی ہوں اور سختی کے وقت ان پر سختی نہ کی ہو تو بلاشبہ ایسے والدین اولاد کے بگڑنے کے ذمہ دار ہیں اگر اولاد بگڑ جاتی ہے۔ والدین کی ذمہ داری محض کھانا کپڑا فراہم کرنا نہیں ہے۔ حدیث ہے:

"كُلُّكُمْ رَاعٍ وَكُلُّكُمْ مَسْئُوْلٌ عَنِ رَعِيَّتِهِ، الْاِمَامُ رَاعٍ وَمَسْئُوْلٌ عَنِ رَعِيَّتِهِ" (بخاری اور مسلم)

"تم میں سے ہر شخص ذمہ دار ہے اور اپنی رعیت کے سلسلہ میں جواب دہ ہے۔ مرد اپنے گھر والوں کا ذمہ دار ہے اور وہ اپنے گھر والوں کے سلسلہ میں جواب دہ ہے"

اور اللہ تعالیٰ فرماتا ہے:



يَا أَيُّهَا الَّذِينَ آمَنُوا قُوا لِنَفْسِكُمْ وَأَبْلَيْتُمْ مَارًا ۱ ... سورة التحريم

”اے لوگو جو ایمان لائے ہو، بچاؤ اپنے آپ کو اور اپنے اہل و عیال کو آگ سے۔“

اس کے برعکس اگر والدین نے اپنے بچے کی تعلیم و تربیت کی طرف پوری توجہ دی ہو اور اس کی مناسب اور اسلامی ماحول بھی فراہم کیا ہو اور اس کے باوجود بچہ بگڑا جائے تو والدین اس کے بگڑنے کے ذمے دار نہیں ہیں۔ وہ اللہ کے نزدیک اس بارے میں جواب وہ نہیں ہیں۔ آپ نے دیکھا نہیں کہ نوح علیہ السلام نے اپنے کی تربیت پورے پوری توجہ صرف کی اور پھر بھی وہ کافر رہا۔ ابراہیم علیہ السلام نے اپنے باپ کو ہر ممکن طریقے سے اسلام کی طرف راغب کیا، لیکن وہ کافر ہی مرا۔ لوط علیہ السلام نے اپنی بیوی کو لاکھ سمجھا یا لیکن اس نے کفر کا راستہ ترک نہیں کیا۔ حقیقت یہ ہے کہ اللہ تعالیٰ کسی بھی شخص کو اس کی استطاعت سے زیادہ مکلف نہیں کرتا۔ انسان کی ذمے داری راہ صداقت کی طرف بلانا ہے، ہدایت دینا نہیں۔ ہدایت دینا تو صرف اللہ تعالیٰ کے بس میں ہے۔ اللہ تعالیٰ فرماتا ہے:

إِنَّمَا لَاتُتَدَىٰ مَنْ أَحْبَبَتْ وَلَا كُنَّ اللَّهُ يُهْدِي مَنْ يَشَاءُ ۚ ۵۶ ... سورة القصص

”اے نبی کریم! تم جسے چاہو ہدایت نہیں دے سکتے۔ مگر اللہ جسے چاہتا ہے ہدایت دیتا ہے۔“

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ یوسف القرضاوی

عورت اور خاندانی مسائل، جلد: 1، صفحہ: 274

محدث فتویٰ